


Os animais máis velozes do planeta

O mamífero terrestre máis veloz é o guepardo. Pode chegar a percorrer 32 metros nun segundo, pero nun percorrido curto. Ademais, posúe unha vista privilexiada que, xunto coa súa velocidade, o converten nun excelente cazador.

Tamén a gacela, outro mamífero terrestre, posúe un récord de velocidade. Nun segundo pode percorrer ata 22 metros, e é ademais moi resistente e áxil. Isto permítelle fuxir do ataque dos seus depredadores, que son o león e o guepardo.

O falcón peregrino é a ave máis veloz. Pode percorrer 80 metros nun segundo nun voo en picado. Normalmente caza aves máis pequenas ás que alcanza en pleno voo.

O tiburón mako é o peixe máis veloz do océano. Nun segundo pode percorrer ata 34 metros.



O insecto máis veloz é o escaravello tigre, que pode percorrer máis de 2 metros nun segundo, a mesma distancia que unha persoa andando de présa. Tendo en conta o seu tamaño, é un auténtico récord.

1 Contesta.


- Escribe o nome dos cinco animais ordenados segundo a súa velocidade.

- Se un guepardo en plena cazaría persegue unha gacela á máxima velocidade que pode correr e a gacela foxe tamén á súa máxima velocidade, ¿conseguirá o guepardo atrapala? Por que?

- Para que cres que lle serve ao tiburón mako ser tan veloz?

- E ao escaravello tigre?

2 Observa a imaxe e sinala as partes do guepardo que creas que lle axudan a ser o animal terrestre máis veloz. Explica por que.



3 Escribe o nome dos cinco animais que creas que son os máis lentos do planeta.

4 Inventa un animal que sexa o máis rápido correndo, voando e nadando. Descríbeo e fai un debuxo.
